

# అమ్మో ఆయిల్

- కరోనాతో రెట్టించిన వంట నూనెల ధరలు
- ప్రతీ నెలా ధర పెంచుతున్న తయారీ కంపెనీలు
- సస్పెండ్డ్ రూ.95 నుంచి రూ.172కు పెరుగుదల
- ఐదు లీటర్ల క్యాన్ రూ.599 నుంచి రూ.1099కు పెంపు
- లాక్డౌన్ తో భారీగా పెరిగిన నూనె వినియోగం
- సామాన్యులకు చుక్కలు చూపిస్తున్న రేట్లు

ప్రతీ నెలా నిత్యావసరాల కొనుగోలు జాబితాలో వంట నూనెల వాటానే ఎక్కువ. నెలకు కావాల్సిన సరుకులు తీసుకెళ్లిఉప్పుడి కనీసం 5 లీటర్లకు తగ్గకుండా ఆయిల్ ను కొనుగోలు చేస్తారు. అయితే మొదటి వేప్ లాక్డౌన్ కు ముందు లీటర్ సస్పెండ్డ్ వంటనూనె ధర రూ. 95గా ఉండేది. ప్రస్తుతం అది ఏకంగా రూ. 172కు చేరింది. అంటే లీటర్ వంట నూనెపై దాదాపు రూ.77 పెరిగింది. అయిదు లీటర్ల క్యాన్ ధర గతంలో రూ.599గా ఉండేది. దాన్ని రూ.540 నుంచి రూ. 560 వరకు విక్రయించేవారు. ప్రస్తుతం ఆ క్యాన్ ధర రూ.1099 ధర ఉంది. క్యాన్ పై ఉన్న ధర ప్రకారమే దుకాణాల నిర్వాహకులు విక్రయిస్తున్నారు. జిల్లాలో అత్యంత ఎక్కువగా వినియోగించేది సస్పెండ్డ్ నూనెనే. ఈ నూనె వినియోగం గతంతో పోల్చితే 8.5 శాతం పెరిగింది. నెలకు నలుగురు సభ్యులు ఉన్న ఇంట్లో వంట నూనె వినియోగం 5 లీటర్ల నుంచి 7 లీటర్ల వరకు ఉంటుంది. లాక్డౌన్ తో అది గరిష్ఠంగా 9 లీటర్ల వరకు చేరింది. లాక్డౌన్ తో ఇళ్లలోనే ఉండటం, నచ్చిన వంటకాలు తినాలనే కోరిక ఎక్కువ కావడంతో నూనె వినియోగం రెట్టింపు అవుతోంది. దాంతో నెలవారీగా నిత్యావసరాల సరుకుల కోసం సుమారు రూ.2,500 నుంచి రూ.3,000 వరకు ఖర్చు చేస్తే



కరోనాతో ఓవైపు ఉపాధి కోల్పోయి నానా అలసట పడుతున్న సామాన్యులకు నిత్యావసరాల ధరల పెరుగుదల శాపంగా మారింది. ఆయిల్ ధరలు సలసలా కాగుతున్నాయి. వైరస్ వ్యాప్తిని అరికట్టాలంటే మంచి ఆహారం తీసుకోవాలని వైద్య నిపుణులు సూచిస్తుండటం, మరోవైపు లాక్డౌన్ తో ప్రజలు ఇళ్లలో పరిమితం కావడంతో నిత్యావసరాల వినియోగం, కొనుగోలు స్థాయి విపరీతంగా పెరిగింది. ఈ నేపథ్యంలో ధరల పెరుగుదల వారిని బెంబేలెత్తిస్తోంది. లాక్డౌన్ విధించినప్పటికీ ఆహార ఉత్పత్తులు తయారుచేసే కంపెనీలు, వ్యవసాయ రంగానికి ప్రభుత్వం మినహాయింపు ఇస్తోంది. కానీ నియంత్రణ లేకపోవడంతో అవి ధరలను పెంచుతూనే ఉన్నాయి. దాంతో రెక్కాడితే ధొక్కాడని కుటుంబాలు సతమతమవుతున్నాయి.

- ఆంధ్రజ్యోతి, వనపర్తి

అందులో వంటనూనెల కోసమే రూ.1,100 నుంచి రూ.1,500 వరకు ఖర్చవుతోంది. అంటే దాదాపు 50 శాతం వంటనూనెల కోసమే ఖర్చవుతుండటంతో సామాన్యులు ఇబ్బందులు పడుతున్నారు. దీంతోపాటు వప్పులు, పిండి, ఇతర వస్తువుల రేట్లు కూడా స్వల్పంగా పెరుగుతూ పోతున్నాయి. లాక్డౌన్ లో కూరగాయల ధరలు అంతగా పెరగకపోవడం కాస్త ఉపశమనం కలిగించే అంశంగా చెప్పొచ్చు.

#### నియంత్రణ కరువు

కరోనా కష్టకాలంలో అనేక పేదలను ఆదుకునేందుకు కేంద్ర, రాష్ట్ర ప్రభుత్వాలు ప్రయత్నాలు చేస్తున్నాయి. కానీ నిత్యావసరాల ధరల పెరుగుదలపై నియంత్రణ విధించడంలో విఫలమవుతున్నాయి. ముడి సరుకుల ధరల ఏమాత్రం పెరగకుండానే కేవలం ప్రాసెస్డ్ ఫ్రొడక్ట్ ధరలు మాత్రం విపరీతంగా పెరుగుతున్నాయి. పెట్రోల్ ధర ఇప్పటికీ లీటరుకు రూ.100కు సమీపంలో ఉండగా, ఆయిల్ ధర రెట్టింపు అయ్యింది. కోడిగుడ్డు, టెన్, మటన్, పండ్ల ధరలు కూడా విపరీతంగా పెరుగుతూనే ఉన్నాయి. ఒక యావ్ ధర రూ.35పైనే ఉండటం ఆందుకు నిదర్శనంగా



సమావేశంలో మాట్లాడుతున్న మంత్రి శ్రీనివాస్ గౌడ్

## కొవిడ్ మృతులకు రూ.5కే దహన సంస్కారాలు

» 2 ఎకరాలలో గ్యాస్ ఆధారిత శ్మశానవాటిక

» పేదలకు భారం కాకూడదనే..

» రాష్ట్ర ఎక్సైజ్ శాఖ మంత్రి వి శ్రీనివాస్ గౌడ్

మహబూబ్ నగర్, మే 23: కొవిడ్ మృతుల దహన సంస్కారాలు చాలా మందికి ఇబ్బందికరంగా మారుతోందన్న విషయాన్ని దృష్టిలో ఉంచుకుని రూ.5కే ప్రభుత్వం తరఫున నిర్వహించనున్నామని రాష్ట్ర ఎక్సైజ్ శాఖ మంత్రి వి శ్రీనివాస్ గౌడ్ తెలిపారు. మునిసిపాలిటీలో రూ.5 చెల్లిస్తే శవాన్ని వాహనంలో శ్మశానవాటికకు తీసుకెళ్లి దహనం చేస్తారన్నారు. ఎమ్మెల్యే క్యాంప్ కార్యాలయంలో ఆదివారం ఏర్పాటు చేసిన విలేజ్ కలర్ల సమావేశంలో ఆయన మాట్లాడారు. పట్టణ సమీపంలోని మౌలాలి గుట్ట దగ్గర 2 ఎకరాల స్థలంలో గ్యాస్ ఆధారిత శ్మశానవాటికను ఏర్పాటు చేస్తున్నామన్నారు. రూ.25 లక్షలతో ఈ ప్రాంతాన్ని నిర్మిస్తున్నామన్నారు. ఒక్కో మృతదేహం దహనానికి 9.5 కిలోల గ్యాస్ వినియోగం అవుతుందన్నారు. నెలసరే రోజుల్లో నిర్మాణాన్ని పూర్తి చేసి, వినియోగంలోకి తెస్తామన్నారు. అప్పటి వరకు ఈ రోజు నుంచే రూ.5కు దహన సంస్కారాలు చేస్తారన్నారు. కొందరు కరోనా మృతులను తీసుకెళ్లడానికి భయపడుతున్నారని, పేదలకు దహన సంస్కారాలు భారం అవుతున్నందున ప్రభుత్వం తరఫున రూ.5కే చేయాలని నిర్ణయించామన్నారు. పాలమూరులో ఇప్పటికే పేదలకు నాణ్యమైన వైద్యం అందించేందుకు ఎన్నో చర్యలు తీసుకున్నామన్నారు. రూ.1999కే సీటీ స్కాన్, ఎమ్మార్సీ ధరలకే రెమిడిసివిర్, ప్రైవేట్ ఆస్పత్రుల్లో పేదలకు 20 శాతం కొవిడ్ టెస్ట్ కేటాయంపు చేశామన్నారు. ఇక్కడ వారం రోజులు ఆక్సిజన్ లేకుండా ట్రీట్ మెంట్ చేస్తే రూ.30 వేలు, ఆక్సిజన్ తో కూడిన వైద్యానికి రూ.60 వేలుగా ఓజు నిర్ణయించామన్నారు. ప్రైవేట్ ఆసుపత్రులు మానవతా దృక్పథంతో సేవలు అందించాలని, వ్యాపార దోపిడీతో అధిక బిల్లులు వసూలు చేస్తే శ్రీమిసల్ కేసులు నమోదు చేయిస్తామన్నారు. అదే విధంగా ప్రైవేట్ ఆస్పత్రులలో రోగులు చనిపోతే సేవం ఆస్పత్రులపై మోపాడన్నారు. ఆస్పత్రులపై అవసరంగా దాడి చేస్తే వారిపై కేసులు నమోదు చేస్తామన్నారు. కరోనాతో హోం ఐసోలేషన్ లో ఉంటున్న వారికి శాంతనారాయణగౌడ్ చారిటబుల్ ట్రస్ట్ ద్వారా రెండ్రోజుల్లో టోజీషం అందించేందుకు చర్యలు తీసుకుంటున్నామన్నారు. రెండ్రోజు ఆహారం కోసం ఇబ్బందిపడి యావకులకు కూడా మొదైల్ వాహనాల ద్వారా ఆహారం అందిస్తామని ట్రస్ట్ చైర్మన్ శ్రీహిత చెప్పారన్నారు. ఆస్పత్రులలో బిల్లులు తక్కువ చేయించాలని వచ్చిన ఇద్దరి ఆభ్యర్థనమేరకు మంత్రి ఆయా యాజమాన్యాలతో మాట్లాడి తగ్గించారు. సమావేశంలో మునిసిపల్ చైర్మన్ కోర మోని నిర్ధించాలు, కమిషనర్ ప్రదీప్ పాల్గొన్నారు.

#### ప్రతిపక్షాల తీరు బాధ్యతారాహిత్యం

ముఖ్యమంత్రి కే.చంద్రశేఖరరావు ఎంతో సాహసంగా ఆస్పత్రులలో చికిత్స పొందుతున్న కొవిడ్ బాధితులను పరామర్శిస్తే జాతీయ పార్టీలైన బీజేపీ, కాంగ్రెస్ లు బాధ్యతా రాహిత్యంగా వ్యవహరించడం దురదృష్టకరమని మంత్రి శ్రీనివాస్ గౌడ్ అన్నారు. ఏ ముఖ్యమంత్రి చేయని సాహసం కేసీఆర్ చేశారని, ఇప్పటికీ ఒకసారి ఆయనకు పాజిటివ్ వచ్చిందని అన్నారు. అయినా గాంధీ, వరంగల్ ఆస్పత్రులలో చికిత్స పొందుతున్న బాధితులను పరామర్శించారన్నారు. ముఖ్యమంత్రి అలస్యంగా స్పందించారంటూ విమర్శించడం సరికాదన్నారు. బీజేపీ, కాంగ్రెస్ పాలిత రాష్ట్రాలలో ఇంతకన్నా మెరుగ్గా ఏం చర్యలు తీసుకుంటున్నారో చెప్పాలని డిమాండ్ చేశారు. ఇదివరకు రాష్ట్రం మొత్తం మీద 170 ఐసీయూలు కూడా లేవని, ఇప్పుడు పాలమూరులోనే 65 ఐసీయూలు, 500 ఆక్సిజన్ బెడెలు ఉన్నాయని చెప్పారు. మీ వాయంలో ఒక్క ఆక్సిజన్ ఫ్లోట్ కూడా లేదని విమర్శించారు. అవసరమైతే మీ అనుభవాలు వంచుకోవాలని, కరోనా కట్టడి కోసం మీ రాష్ట్రాలలో చేసిన మంచి పనులు చెబితే అవి కూడా చేస్తామని అన్నారు.

# కష్ట కాలంలో అండ

గద్వాల, మే 23 ( ఆంధ్రజ్యోతి): కరోనా కష్టకాలంలో తెల్లరేషన్ కార్డుదారులను ఆదుకోవడా నికీ కేంద్ర, రాష్ట్ర ప్రభుత్వాలు ముందుకొచ్చాయి. కార్డుకు పది కిలోల బియ్యాన్ని ఉచితంగా ఇవ్వడానికి నిర్ణయించాయి. కేంద్రం ఐదు కిలోలు, రాష్ట్రం ఐదు కిలోలు ఇవ్వనున్నాయి. జోగుళాంబ గద్వాల జిల్లాలో 1,47,112 మంది తెల్ల రేషన్ కార్డుదారులకు ఈ ప్రయోజనం చేకూరనుంది. గతంలో కూడా లాక్డౌన్ విధించినప్పుడు తెల్లరేషన్ కార్డుదారులకు తొలుత 12 కిలోలు, ఆ తర్వాత 10 కిలోల బియ్యాన్ని ఉచితంగా ఇచ్చి ఆదుకున్నారు.

#### రేషన్ కార్డుల వివరాలు

గద్వాల జిల్లాలో 12 మండలాలు ఉన్నాయి. ఆయా మండలాల్లో తెల్లరేషన్ కార్డులు 1,47,112. అంత్యధరయ కార్డులు 10,110, అన్నపూర్ణ కార్డులు 136 ఉన్నాయి. 939 రేషన్ దుకాణాల ద్వారా వారికి సరుకులను ఇస్తున్నారు. ప్రతీ నెల 3,064 మెట్రిక్ టన్నుల బియ్యం అందిస్తున్నారు. ప్రస్తుతం పది కిలోల బియ్యం ఉచితంగా ఇవ్వనుండటంతో 2,151 మెట్రిక్ టన్నులు అదనంగా అందనున్నాయి. ఈ నెలూబరస కానీ వచ్చే నెల మొదటి వారంలో బియ్యం పంపిణీ చేయను



రేషన్ బియ్యం



గద్వాలలో బియ్యం ఇచ్చేందుకు థండ్ తీసుకుంటున్న డీలర్ (ఫైల్)

న్నట్లు అధికారులు పేర్కొంటున్నారు.

#### బియ్యం అందేనా

ప్రస్తుతం కరోనా రెండో దశ తీవ్రంగా విజృంభిస్తుంది. దాంతో రేషన్ దుకాణాలు తెరిచి సరుకులు ఇవ్వేందుకు డీలర్లు జంకుతున్నారు. ప్రభుత్వం ఉచితంగా పది కిలోల బియ్యం పంపిణీ చేస్తుందనే సమాచారం అంతగా ప్రచారం జరుగడం లేదు. దీంతో చాలామంది డీలర్లు ఉచిత బియ్యాన్ని రేషన్ బియ్యాన్ని కరోనా ముసుగులో అమ్ముకోడానికి ప్రయత్నాలు చేస్తున్నారనే ఆరోపణలు ఉన్నాయి. రెవెన్యూ, సివిల్ సప్లయ్ అధికార యంత్రాంగం దృష్టి సారించి, బియ్యం అట్టి దారులకు అందేలా చర్యలు తీసుకోవాల్సిన అవసరం ఉంది.

ఆంధ్రజ్యోతి

క్లాసిఫైడ్డ్

ప్రతి ఆవారానికి - వేగవంతమైన ఫలితం

**LOANS**

\* మా వద్ద అన్ని రకముల లోన్స్ ఇవ్వబడును. వ్యక్తిగత, వ్యాపార, ఆస్తి, గృహ, వ్యవసాయం, టీజీ టిఆర్ ప్రాసెస్డ్ లైన్ లోన్స్ ఇవ్వబడును. ఫోన్ 8860824167

AJH-000257

**సాధకులకు ముఖ్య గమనిక**

క్లాసిఫైడ్డ్ ప్రకటనలకు ప్రతిస్పందించే ముందు తగిన లీతిలో నిజానిజాలు క్లుప్తంగా విచారించుకోవలసిందిగా ప్రకటనదారు ప్రకటించిన లేదా ప్రచురించిన క్లెయిమ్లతో ఆంధ్రజ్యోతి సంస్థకు ఏ విధమైన సంబంధం లేదు. ప్రకటనలకు సంబంధించి పాఠకులు బ్యాంక్ అకౌంట్లు ద్వారా/ఇతరత్రా సమ్మించబడిన /క్లెయిమ్స్, తగ్గి వ్యతిరేక మోసాలకు ప్రకటనదారులతో జరుపబడు లావాదేవీలకు ఆంధ్రజ్యోతి సంస్థ/యాజమాన్యం ఎటువంటి బాధ్యత వహించదు. పాఠకులు ఈ విషయాన్ని ముఖ్యంగా గమనించగలరు. మేనేజర్ - చిడిచిటి

**3+1 Scheme**

200/-

9985411175 9985411364


# 835 మందికి కరోనా

» ఉమ్మడి జిల్లాలో క్రమంగా తగ్గుతున్న కేసులు

» జోగుళాంబ గద్వాల జిల్లాలో అత్యధికంగా 180 మందికి పాజిటివ్

మహబూబ్ నగర్, మే 23: ఉమ్మడి మహబూబ్ నగర్ జిల్లాలో కరోనా కేసుల సంఖ్య క్రమంగా తగ్గుతోంది. ఆదివారం 735 మందికి కరోనా పాజిటివ్ నిర్ధారణ అయ్యింది. తొమ్మిది మంది చికిత్స పొందుతూ మృతి చెందారు.

- మహబూబ్ నగర్ జిల్లాలో 930 కొవిడ్ పరీక్షలు నిర్వహించగా, 146 మందికి వైరస్ సోకినట్లు తేలింది.
- జోగుళాంబ గద్వాల జిల్లాలో 1,004 కరోనా పరీక్షలు నిర్వహించగా, 180 మందికి పాజిటివ్ నిర్ధారణ అయ్యింది.
- నాగర్ కర్నూలు జిల్లాలో 1,210 కొవిడ్ పరీక్షలు నిర్వహించారు. అందులో 150 పాజిటివ్ వచ్చినట్లు నిర్ధారించారు.
- వనపర్తి జిల్లాలో 752 మందికి కొవిడ్ పరీక్షలు నిర్వహించగా 163 మందికి కరోనా సోకినట్లు తేలింది. అయితే గోపాల్ పేట మండలంలో 66 కొవిడ్ పరీక్షలు నిర్వహించగా, ఏకంగా 36 మందికి పాజిటివ్ వచ్చింది.
- నారాయణపేట జిల్లాలో 860 మందికి కరోనా పరీక్షలు చేయగా 96 మంది వైరస్ బారిన పడ్డట్లు నిర్ధారణ అయ్యింది.



జిల్లా	కొత్త కేసులు	పాజిటివ్ కేసులు	మృతులు	రికవరీ/ డిశ్చార్జి	యాక్టివ్ కేసులు
మహబూబ్ నగర్	146	22,985	124	10,756	12,105
జోగుళాంబ గద్వాల	180	15,258	134	10,345	4,779
నాగర్ కర్నూల్	150	28,397	81	20,408	7,848
వనపర్తి	163	15,910	115	5,820	9,975
నారాయణపేట	96	6,842	51	2,520	4,271
మొత్తం	735	89,392	505	49,849	38,978

» తెల్లకార్డుదారులకు 10 కిలోల ఉచిత బియ్యం

» గద్వాల జిల్లాలో 1,47,112 మందికి

ప్రయోజనం

ఆంధ్రజ్యోతి

వివరాలకు...

ప్రకటనల (అడ్వర్టైజ్ మెంట్) కొరకు ఈ క్రింది నెంబర్లకు సంప్రదించగలరు.

**మహబూబ్ నగర్ :**

9985411175, 9985403259

**నాగర్ కర్నూల్ :** 9985410905

**కల్వకుర్తి :** 9985403252

**వనపర్తి :** 9985403242

**గద్వాల :** 9985403238

**నారాయణపేట :** 9985411463

**మరిన్ని వివరాలకు సంప్రదించండి**

**9985411365**







